

# अब झारखंड भी कांग्रेस के हाथ से निकलेगा, बिहार के चुनाव के कारण

झारखंड के मु.मंत्री हेमंत सोरेन तीन दिन से दिल्ली में हैं तथा गृह मंत्री अमित शाह से सम्पर्क में हैं। चर्चा है कि झारखंड मुक्ति मोर्चा अब इंडिया गठबंधन छोड़कर, भाजपा से हाथ मिलाएगा

-रेणु मिश्र-

राष्ट्रदूत दिल्ली ब्यूरो- नई दिल्ली, 2 दिसंबर कांग्रेस के हाथ से एक और राज्य सरकार निकल सकती है।

कांग्रेस झारखंड में झारखंड मुक्ति मोर्चा (जेएमएम) के साथ गठबंधन सरकार चला रही है, जिसका नेतृत्व हेमंत सोरेन कर रहे हैं।

विश्वसनीय सूत्रों का कहना है कि हेमंत सोरेन पिछले 3 दिनों से दिल्ली में हैं और केन्द्रीय गृह मंत्री अमित शाह के संपर्क में हैं, जिसे साझेदार बदलने की उनकी तैयारी के रूप में देखा जा रहा है।

सोरेन की नाराजगी और दुख की वजह बिहार में उनके प्रति कांग्रेस का व्यवहार है। बिहार में 30 से ज्यादा सीटों पर आदिवासी वोटों का असर है और जब जेएमएम ने 6 सीटों की मांग की, तो

■ हेमंत सोरेन की नाराजगी की शुरुआत हुई, जब उन्होंने कांग्रेस से बिहार की तीस ट्राइबल सीटों में से छः सीटों पर टिकट मांगा। पर, कांग्रेस ने यह कह कर बात टाल दी की आरजेडी बिहार में इंडिया गठबंधन की वरिष्ठ पार्टनर है। अतः आरजेडी ही निर्णय लेगी, सीटों के बंटवारे के बारे में।

■ हेमंत सोरेन ने जवाबी तर्क दिया कि कांग्रेस उसकी 35 ट्राइबल सीटों में से 2 सीटें झारखंड मुक्ति मोर्चा को दे दे और फिर वे सभी 36 ट्राइबल सीटों पर जमकर चुनाव प्रचार कर सकेंगे।

■ पर, ये दो सीटें भी सोरेन को नहीं मिलीं तो क्रोधित सोरेन ने राहुल गांधी के विशेष चाहते, बिहार के प्रभारी अलुवीरा को बहुत अपशब्द सुनाये और इंडिया गठबंधन छोड़ने का निर्णय लिया।

■ 42 सदस्यी विधानसभा में कांग्रेस के 16 विधायक हैं तथा आरजेडी के चार, अतः हेमंत सोरेन का आकलन है कि अगर इंडिया गठबंधन के 20 विधायक चले भी जाते हैं तो भाजपा के 21 विधायक उनके समर्थन में आ जाएंगे और सरकार चलती रहेगी।

कांग्रेस ने कह दिया कि आरजेडी वरिष्ठ साझेदार है और वही सीटें तय करेगा।

(शेष अंतिम पृष्ठ पर)

## नाबालिग का अपहरण कर दुष्कर्म करने वाले को 20 साल की सजा

जयपुर, 2 दिसंबर। पाँचसो मामलों की विशेष अदालत क्रम-1 महानगर द्वितीय ने नाबालिग को बहला फुसलाकर ले जाने और उसके साथ कई बार दुष्कर्म करने वाले अभियुक्त कुलदीप कुमार को बीस साल की सजा सुनाई है। इसके साथ ही, अदालत ने अभियुक्त पर एक लाख बीस हजार रुपए का जुर्माना भी लगाया है।

पीठासीन अधिकारी विकास कुमार खंडेलवाल ने अपने आदेश में कहा कि चिकित्सीय साक्ष्य और पीड़िता के बयानों से साबित है कि अभियुक्त ने उसके साथ संबंध बनाए हैं।

अभियोजन पक्ष की ओर से विशेष

■ पाँचसो मामलों की विशेष अदालत ने फरवरी 2021 के मामले में फैसला सुनाया।

लोक अभियोजक मातादीन शर्मा ने बताया कि पीड़िता के पिता ने 15 फरवरी 2021 को विश्वकर्मा थाने में रिपोर्ट दर्ज कराई थी। रिपोर्ट में बताया गया कि वह एक फैक्ट्री में काम करता है और परिवार सहित उसी परिसर में रहता है। बीती रात से उसकी नाबालिग बेटी घर से लापता है। उसे आसपास तलाश किया, लेकिन कोई पता नहीं चला। रिपोर्ट पर कार्रवाई करते हुए पुलिस ने अभियुक्त को गिरफ्तार कर अदालत में आरोप पत्र पेश किया।

(शेष अंतिम पृष्ठ पर)

# एसआईआर के खिलाफ संयुक्त प्रदर्शन से कतराए कुछ विपक्षी दल

तृणमूल कांग्रेस, जेएमएम और सपा, कांग्रेस के साथ खड़े नज़र आना नहीं चाहते

-जाल खंबाता-

-राष्ट्रदूत दिल्ली ब्यूरो-

नई दिल्ली, 2 दिसंबर। संयुक्त विपक्ष, जिसने वंदे मातरम् विवाद और एसआईआर पर संसद में चर्चा करवाने के लिए मोदी सरकार पर दबाव बनाने में सफलता पाई थी, में अब दरारें साफ दिखाई दे रही हैं। 'इंडिया' गठबंधन के बनने के बाद पहली बार विपक्ष इस बात पर बंटा हुआ दिख रहा है कि एसआईआर के खिलाफ संयुक्त प्रदर्शन किया जाए या नहीं—और यह दरार अब तक दिखाई पड़ी उनकी संयुक्त राजनीतिक चुनौती को कमजोर कर सकती है।

वरिष्ठ नेताओं के अनुसार, समाजवादी पार्टी (सपा) इस समय कांग्रेस के साथ बहुत नज़दीक दिखने को लेकर बहुत ज्यादा सावधान है। हाल ही में बिहार चुनाव में महागठबंधन को मिली हार—जिसमें कांग्रेस एक प्रमुख सहयोगी थी—ने सपा को यह सोचने पर मजबूर कर दिया है कि कांग्रेस से निकटता कहीं चुनावी जोखिम न बढ़ा दे। सपा के अंदरूनी लोग मानते हैं कि

■ सपा के आंतरिक सूत्रों ने बताया कि पार्टी कांग्रेस के साथ तालमेल पर दोबारा सोच रही है और इसलिए वह कांग्रेस के ज्यादा निकट नज़र आने से कतरा रही है।

■ ममता बनर्जी की पार्टी तृणमूल पहले ही कांग्रेस नेतृत्व वाली सामूहिक रणनीति से दूरी बना चुकी है। अरविंद केजरीवाल पहले ही इंडिया गठबंधन से अलग हो चुके हैं।

■ झारखंड मुक्ति मोर्चा भी बिहार के रवैये के कारण कांग्रेस से नाराज़ है।

■ देखना यह है कि क्या विपक्ष का गतिरोध एसआईआर व वंदे मातरम् मुद्दे पर विपक्ष के सामूहिक विरोध की हवा निकाल देगा?

पार्टी इंडिया गठबंधन के भीतर अपने तालमेल की रणनीति पर दोबारा विचार कर रही है, खासकर उन राज्यों में, जहाँ भाजपा के लिये मुख्य चुनौती है। मुख्य चुनौती सूत्रों ने यह भी कहा कि अगले साल होने वाले विधानसभा चुनावों में सीट बंटवारे को लेकर तनाव बढ़ सकता है, क्योंकि कांग्रेस 403 सीटों वाली

विधानसभा में 100 से ज्यादा सीटों पर चुनाव लड़ना चाहती है।

इस तनाव को और बढ़ाते हुए, झारखंड के पूर्व मुख्यमंत्री हेमंत सोरेन भी कांग्रेस से नाराज़ बताए जा रहे हैं, क्योंकि हाल की रणनीतिक बैठकों में उनकी पार्टी जेएमएम को किनारे कर (शेष अंतिम पृष्ठ पर)

# एक अन्य कांग्रेस प्रभारी राजस्थान ट्राइबल इलाके का कुण्डा करने में लगे हैं

मेवाड़ की सात सीटों (उदयपुर, डूंगरपुर, चित्तौड़गढ़, बाँसवाड़ा, राजसमंद, सलूबर व प्रतापगढ़) में नए जिलाध्यक्षों की नियुक्तियाँ चौंकाने वाली हैं

-रेणु मिश्र-

राष्ट्रदूत दिल्ली ब्यूरो- नई दिल्ली, 2 दिसंबर। राहुल गांधी लगातार ओबीसी समुदाय की बात करते हैं और कहते हैं कि उनकी जनसंख्या के अनुसार उन्हें पर्याप्त प्रतिनिधित्व मिलना चाहिए।

लेकिन राहुल को उनके प्रिय "संगठन सृजन अभियान" में पूरी तरह गुमराह किया गया है, और ऐसा लगता है कि उन्हें पता ही नहीं है कि यह सब कैसे, कब और कहाँ हुआ।

मेवाड़-उदयपुर जिले में एआईसीसी के प्रभारी रंधावा, सीपी जोशी से सलाह-मशविरा करके काम (शेष अंतिम पृष्ठ पर)

■ तीन जिलाध्यक्ष (उदयपुर ग्रामीण, डूंगरपुर व बाँसवाड़ा) ही ट्राइबल हैं।

■ दो जिलाध्यक्ष (उदयपुर सिटी व चित्तौड़गढ़) राजपूत हैं।

■ प्रतापगढ़ में भी दो परस्पर विरोधी राजपूत ग्रुप्स की प्रतिस्पर्धा में नियुक्ति पेंडिंग है।

■ राहुल गांधी बार-बार कह रहे हैं, ओबीसी जनता को पूरा प्रतिनिधित्व नहीं मिलता, उनकी जनसंख्या के अनुरूप। अतः राहुल ये सामाजिक संतुलन बिठाने पर बहुत जोर दे रहे हैं तथा विशेषकर, मेवाड़ में सबसे अधिक जनसंख्या ट्राइबल्स की है तथा दूसरे नम्बर पर हैं ओबीसी।

## प्रधानमंत्री कार्यालय का नया नाम 'सेवा तीर्थ'

नई दिल्ली, 2 दिसंबर। केन्द्र सरकार ने एक अहम फैसले में प्रधानमंत्री कार्यालय (पीएमओ) वाले नए परिसर का नाम बदलकर सेवा तीर्थ कर दिया। सेन्ट्रल विस्था प्रोजेक्ट के तहत निर्मित यह परिसर जल्द ही प्रधानमंत्री नरेंद्र मोदी का नया

■ सभी राज्यों के राजभवन अब लोक भवन कहलायेंगे।

कार्यालय होगा। पहले इस जगह को एरजीक्यूटिव एन्क्लेव नाम दिया गया था।

अधिकारियों ने मंगलवार को बताया कि सेवा तीर्थ को एक ऐसा कार्यस्थल बनाया जा रहा है, जहाँ सेवा भावना ही सर्वोपरि होगी और राष्ट्रीय स्तर की प्राथमिकताएं आकार लेंगी। सेवा, कर्तव्य और पारदर्शिता को शासन का आधार बनाने के प्रयासों के तहत, राज्यों में राज्यपालों के आवास के नाम राजभवन से बदलकर लोकभवन करने (शेष अंतिम पृष्ठ पर)

# सेना ने इमरान की बहनों को इमरान से मिलने दिया

इमरान को स्वस्थ व खुश देखकर, सस्पेंस तो खत्म हुआ, पर, सेना अभी असमंजस की स्थिति में है इमरान के बारे में

-अंजन राय-

-राष्ट्रदूत दिल्ली ब्यूरो-

नई दिल्ली, 2 दिसंबर। पाकिस्तान के पूर्व प्रधानमंत्री इमरान खान, जो अगस्त 2023 से जेल में हैं, को आखिरकार एक बड़ी राहत मिली, जब जेल प्रशासन ने आखिरकार उनकी बहनों को उनसे मिलने की अनुमति दे दी। इमरान खान की पार्टी, पाकिस्तान तहरीक-ए-इंसाफ (पी.टी.आई.) ने इमरान खान से मिलने की मांग को लेकर देशभर में लगातार जबरदस्त विरोध प्रदर्शन किए।

जेल अधिकारियों की अनुमति मिलने के बाद उनकी बहनों ने इमरान खान से मुलाकात की और बताया कि पूर्व क्रिकेटर और पूर्व प्रधानमंत्री पूरी तरह ठीक हैं।

इस बीच, पड़ोसी देश भारत में इमरान की सेहत को लेकर चिंता इस

■ इमरान पहली बार प्रधानमंत्री बने थे, सेना की इच्छा व मदद से। पर, शीघ्र ही मतभेद उत्पन्न हो गए, दोनों के बीच और इमरान को अपना पद छोड़ना पड़ा।

■ इमरान के सेना के साथ संबंध कभी नरम, कभी गरम चलते रहे।

■ पर, अब सेना, शाहबाज़ शरीफ से भी ज्यादा खुश नहीं है। अतः मिश्रित भावनाओं के बीच इमरान राजनीति के सैन्ट्रल स्टेज पर आ गए हैं, 23 अगस्त से लगातार जेल में कैद होने के कारण।

■ क्या सेना कुछ नरम हुई है, इमरान के प्रति। अतः, एक बार और प्र.मंत्री बन सकते हैं, इमरान, अगर मधुर संबंध चलते रहे, सेना व इमरान के बीच। नहीं तो कई नाटक देखने पड़ेंगे, पाकिस्तान के राजनीतिक मंच पर।

प्रकार बढ़ रही थी, मानो कोई बड़ा राजनीतिक संकट पैदा हो गया हो।

राजनेता और मीडिया लगातार इमरान की सेहत और उनको होने वाले खतरों

के बारे में बेचैनी से लिख रहे थे। इस मुद्दे को लेकर भारत में सोशल मीडिया का माहौल गर्मा गया था। एक वर्ग इमरान की सुरक्षा को लेकर चिंतित था, जबकि दूसरा कह रहा था कि इमरान एक कट्टरपंथी मुस्लिम हैं और कश्मीर में भारतीय सुरक्षा बलों पर गंभीर हमलों में उनकी भूमिका रही थी।

सोशल मीडिया पर कई लोग यह भी कह रहे हैं कि इमरान के लिए दुःख जताने के बजाय, भारत को उन बड़े वैश्विक मुद्दों पर ध्यान देना चाहिए, जो भारत की सुरक्षा और हितों से जुड़े हैं।

फिर भी, इमरान खान भारत में खास रुचि का विषय बने रहते हैं। इसका एक बड़ा कारण उनका शानदार क्रिकेट करियर है, जिसने उन्हें भारत में भी लोकप्रिय बनाया।

लेकिन, अपने क्रिकेट के दिनों से (शेष अंतिम पृष्ठ पर)

## इंडिया गठबंधन की नई रणनीति बनाने के लिये बैठक आज

नयी दिल्ली, 02 दिसम्बर। लोकसभा की कार्यवाही सुचारू रूप से चलाने को लेकर मंगलवार को सर्वदलीय बैठक में सरकार तथा विपक्षी दलों के बीच बनी सहमति के बाद, अब विपक्षी इंडिया गठबंधन ने संसद में

■ सरकार और विपक्ष में संसद चलाने पर हुई सहमति के बाद खड़गे के चेम्बर में मीटिंग होगी।

अपनी रणनीति पर नये ढंग से विचार करने के लिए संसद भवन परिसर में बैठक बुलाई है।

इंडिया गठबंधन के सूत्रों के अनुसार, बैठक बुधवार सुबह 09.45 बजे राज्यसभा में विपक्ष के नेता मल्लिकार्जुन खरगे के चेम्बर में होगी, जिसमें गठबंधन के सदन के नेता संसद में सरकार के खिलाफ अपनी रणनीति (शेष अंतिम पृष्ठ पर)

# पावर ब्रेकफास्ट के बाद मिले कर्नाटक में परिवर्तन के संकेत

मुख्यमंत्री सिद्धारमैया ने कहा, पार्टी जो भी फैसला लेगी, हम उसे स्वीकार करेंगे

-जाल खंबाता-

-राष्ट्रदूत दिल्ली ब्यूरो-

नई दिल्ली, 2 दिसंबर। कर्नाटक के मुख्यमंत्री सिद्धारमैया ने मंगलवार को बेंगलुरु में अपने उपमुख्यमंत्री डीके शिवकुमार (डीकेएस) से उनके बेंगलुरु-स्थित आवास पर 'पावर ब्रेकफास्ट' के लिए मुलाकात की। यह बैठक अन्य परिस्थितियों में देखी जाती तो सामान्य लग सकती थी।

इस विवाद का केन्द्र एक समझौता है, जो कथित तौर पर कांग्रेस की 2023 की चौकाने वाली चुनावी जीत के बाद हुआ था, कि सिद्धारमैया और डीकेएस पांच साल का कार्यकाल साझा करेंगे, यानी दोनों में से प्रत्येक मुख्यमंत्री के तौर पर ढाई साल काम करेंगा।

ये दोनों कांग्रेस नेता, जो 2023 के चुनाव के बाद मुख्यमंत्री पद को

लेकर आपस में झगड़ रहे थे, नाश्ते पर मिले, जिसमें इडली, देसी चिकन करी और कॉफी (मुख्यमंत्री के लिए कम दूध वाली) के साथ दोनों ने चर्चा की। लेकिन इसका परिणाम अनिश्चित बना हुआ है, खासकर इसलिए कि सिद्धारमैया ने यह बताया कि दोनों ने आगामी कर्नाटक विधानसभा सत्र के बारे में बात की।

लेकिन सम्भवतः इस प्रकार की अपनी पहली स्वीकारोक्ति के रूप में, कि मुख्यमंत्री के रूप में उनका समय समाप्त की ओर बढ़ रहा है, सिद्धारमैया ने यह भी संकेत दिया कि जब भी कांग्रेस के शीर्ष नेता उनसे कहेंगे, वे पद छोड़ने के लिए तैयार हैं। उन्होंने कहा, "पार्टी, विशेष रूप से राहुल गांधी, सोनिया गांधी, प्रियंका गांधी और मल्लिकार्जुन खड़गे द्वारा लिया गया कोई भी निर्णय

■ यह कह कर एक तरह से सिद्धारमैया ने भी पद छोड़ने के स्पष्ट संकेत दे दिए हैं।

■ अब जल्दी ही, संभवतया 8 दिसंबर को दोनों नेताओं के साथ दिल्ली में बैठक होगी, जिसमें भावी दिशा तय होगी।

■ सूत्रों का कहना है कि राहुल गांधी और खड़गे सत्ता परिवर्तन का प्लान तैयार करेंगे, पर, जैसी कि परम्परा है, अंतिम फैसला राहुल लेंगे और यह संभवतया डीके शिवकुमार के लिए शुभ संकेत नहीं है, क्योंकि राहुल कार्यकाल के बीच में सत्ता परिवर्तन पर असहमति जता चुके हैं।

■ सूत्रों का मत है कि डीके शिवकुमार व सिद्धारमैया दोनों ही बदलाव पर सहमत हैं, पर, तारीख पर सहमत नहीं हैं। जहाँ डीके शिवकुमार जल्द से जल्द बदलाव चाहते हैं, वहीं सिद्धारमैया इसे जितना संभव हो सके, टालना चाहते हैं, संभवतया कार्यकाल खत्म होने तक।

हम दोनों को स्वीकार होगा" सूत्रों ने कहा कि दोनों को दिल्ली बुलाए जाने की संभावना है, जहां वे 8

दिसंबर को उन नेताओं से मिल सकते हैं। योजना के अनुसार, सदन स्थगित हो जाने के बाद दोनों नेता बेलगावी (जहाँ

कर्नाटक विधानसभा स्थित है) से दिल्ली रवाना हो जायेंगे। सूत्रों ने समझाया कि यह यात्रा, जिसमें राज्य के

कांग्रेस सांसद भी उनके साथ होंगे, एजेंडा के अनुसार, किसानों के मुद्दों और राज्य के जल संसाधनों के प्रबंधन को लेकर होगी। लेकिन बैंकचैल वार्ता भी एजेंडे में होगी।

उससे पहले, सिद्धारमैया, डीकेएस और वरिष्ठ कांग्रेस नेता के.सी. वेणुगोपाल मंगलुरु में एक कार्यक्रम में एक मंच पर नज़र आ सकते हैं, जो दिल्ली बैठक के लिए एक पूर्वाभ्यास हो सकता है।

समझा जाता है कि राहुल गांधी और खड़गे से उनकी रुबरू मुलाकात इस सत्ता-हस्तांतरण योजना को तय करने में महत्वपूर्ण होगी और तीन वर्षों से चले आ रहे गतिरोध को समाप्त कर, कांग्रेस-शासित इस राज्य में स्थिरता की रक्षा करेगी। हालांकि, जैसा कि अधिकांश पार्टी मामलों में होता है, इस (शेष अंतिम पृष्ठ पर)

## एयरपोर्ट चैक - इन सिस्टम में तकनीकी खराबी आई

नई दिल्ली, 2 दिसंबर। अगर आप आज हवाई यात्रा के लिए रवाना होने वाले हैं तो आपको अपने लिये अतिरिक्त समय लेकर निकलना चाहिए, क्योंकि देश के कई एयरपोर्ट्स पर चेक-इन सिस्टम में तकनीकी

■ देश भर के कई बड़े हवाई अड्डों से चैक-इन में तकनीकी खराबी आने से उड़ाने प्रभावित हुईं।

दिवक्त आने से उड़ान सेवाएं प्रभावित हो रही हैं। इस वजह से कई एयरलाइंस की उड़ानें देरी से चल रही हैं, जिनमें एअर इंडिया की फ्लाइट्स भी शामिल हैं।

इसे लेकर एअर इंडिया ने सोशल मीडिया प्लेटफॉर्म एक्स पर एक पोस्ट में कहा है कि यह समस्या थर्ड-पार्टी सिस्टम में आई खराबी के कारण हुई है, (शेष अंतिम पृष्ठ पर)







# मुख्यमंत्री ने मोदी-शाह समेत कई केन्द्रीय मंत्रियों से मुलाकात की

## भजनलाल शर्मा ने केन्द्रीय मंत्री राजीव रंजन से मुलाकात कर राजस्थान के किसानों और पशुपालकों के हित से जुड़े प्रमुख मुद्दों पर चर्चा की

नई दिल्ली/जयपुर (कासं)। मुख्यमंत्री भजनलाल शर्मा ने मंगलवार को अपने नई दिल्ली दौरे के दौरान प्रधानमंत्री नरेन्द्र मोदी, केन्द्रीय गृहमंत्री अमित शाह, लोकसभा अध्यक्ष ओम बिरला एवं विभिन्न केन्द्रीय मंत्रियों से मुलाकात की। मुख्यमंत्री ने सर्वप्रथम प्रधानमंत्री मोदी से भेंट कर उन्हें राज्य की डबल जन सरकार द्वारा संचालित विभिन्न जन कल्याणकारी योजनाओं और राजस्थान के विकास के रोडमैप की विस्तृत जानकारी दी। भजनलाल शर्मा ने विश्वास व्यक्त किया कि प्रधानमंत्री के मार्गदर्शन में प्रदेश निरंतर प्रगति के पथ पर आगे बढ़ता रहेगा और विकसित भारत के निर्माण में योगदान देता रहेगा। शर्मा ने संसद भवन पहुंचकर लोकसभा अध्यक्ष ओम बिरला तथा राज्यसभा सांसद मदन राठौड़ से भी मुलाकात की। इस दौरान तीनों नेताओं के बीच राजस्थान के चहुंमुखी विकास और केंद्र एवं राज्य सरकार की लोक कल्याणकारी नीतियों के प्रभावी क्रियान्वयन पर चर्चा हुई।



मुख्यमंत्री भजनलाल शर्मा ने मंगलवार को नई दिल्ली में केन्द्रीय गृह एवं सहकारिता मंत्री अमित शाह से मुलाकात की।

की दिशा में किए जा रहे नवाचारों, लोक कल्याणकारी योजनाओं व सहकारिता के क्षेत्र में किए जा रहे कार्यों की जानकारी दी। शर्मा ने केन्द्रीय स्वास्थ्य एवं परिवार कल्याण मंत्री एवं रसायन व उर्वरक मंत्री जे.पी. नड्डा से शिष्टाचार भेंट कर नड्डा को उनके जन्मदिवस पर शुभकामनाएं दीं। इस दौरान दोनों नेताओं के बीच राज्य सरकार द्वारा स्वास्थ्य क्षेत्र में किए जा रहे आधुनिक सुधारों, चिकित्सा

सेवाओं के सशक्तिकरण तथा विभिन्न जनकल्याणकारी योजनाओं की प्रगति पर विचार-विमर्श हुआ। मुख्यमंत्री ने मंगलवार को ही केन्द्रीय वित्त मंत्री निर्मला सीतारमण से भी मुलाकात की। इस दौरान राज्य में कुशल वित्तीय प्रबंधन, जीएसटी सुधारों से आमजन को हुए फायदों सहित विभिन्न मुद्दों पर चर्चा की गई। मुख्यमंत्री भजनलाल शर्मा ने केन्द्रीय मत्स्यपालन, पशुपालन, डेयरी तथा पंचायतीराज

मंत्री राजीव रंजन सिंह के साथ महत्वपूर्ण बैठक की। बैठक में राजस्थान के समग्र विकास तथा किसानों और पशुपालकों के कल्याण से जुड़े कई प्रमुख मुद्दों पर विस्तृत चर्चा हुई। दोनों नेताओं ने केंद्र की योजनाओं की प्रगति और पंचायतीराज संस्थाओं की विकास यात्रा की ओर गति देने पर भी विचार-विमर्श किया। इस दौरान शर्मा ने प्रदेश में अटल ज्ञान

■ मुख्यमंत्री ने राज्य में अटल ज्ञान केंद्र की स्थापना में सहयोग के लिए केन्द्रीय मंत्री का जताया आभार

केंद्र की स्थापना में सहयोग के लिए केन्द्रीय मंत्री का धन्यवाद ज्ञापित किया। बैठक के बाद मुख्यमंत्री शर्मा ने पत्रकारों के साथ बातचीत में कहा कि राजस्थान की डबल इंजन सरकार राज्य के त्वरित विकास के लिए प्रतिबद्ध है। उन्होंने बताया कि कैमल मिल्क और इससे निर्मित उत्पादों के राष्ट्रीय अंतरराष्ट्रीय बाजारों में प्रभावी विपणन की दिशा में राज्य सरकार तेजी से कदम उठा रही है, जिससे राज्य की अर्थव्यवस्था को मजबूत आधार मिलेगा। मुख्यमंत्री ने कहा कि पशुपालन और डेयरी क्षेत्र को प्रोत्साहन देने के लिए विभिन्न योजनाओं पर कार्य जारी है। उन्होंने कहा कि केंद्र और राज्य सरकार किसानों की आय बढ़ाने और गरीब कल्याण के लिए नीतियां लागू करने के साथ ही निरंतर जनहितैषी फैसले ले रही हैं।

# एएजी पद्मेश मिश्रा की नियुक्ति पर पुनः लगी हाईकोर्ट की मुहर

## अदालत ने उनकी नियुक्ति के खिलाफ दायर अपील भी खारिज की

-कार्यालय संवाददाता- जयपुर। राजस्थान हाईकोर्ट ने राज्य सरकार द्वारा अधिवक्ता पद्मेश मिश्रा को अतिरिक्त महाधिवक्ता (एएजी) बनाये जाने के आदेश को सही ठहराया है। अदालत ने उनकी नियुक्ति के खिलाफ दायर अपील को खारिज कर दिया है और इसी मामले में एकलपीठ द्वारा दिए गए फैसले को भी जायज ठहराया है।

■ हाईकोर्ट ने टिप्पणी करते हुए कहा कि "मामलों को अदालतों में प्रस्तुत करना एक कला है, जिसका अनुभव से कोई लेना-देना नहीं होता है। कई बार कम अनुभव वाले वकील भी एक्सपर्ट्स और विशेषज्ञ अधिवक्ताओं से बेहतर जिरह कर सकते हैं। यह राज्य सरकार का दायित्व है कि, वह किसे जिरह के लिए एएजी चुनती है।"

उल्लेखनीय है कि इस मामले में राजस्थान हाईकोर्ट के ही अन्य अधिवक्ता सुनील समदरिया ने पद्मेश मिश्रा की नियुक्ति के खिलाफ याचिका दायर की थी, जिसमें उन्होंने कहा था कि, राज्य सरकार की विधि नीति के विरुद्ध जकार मिश्रा को एएजी बनाया गया है और अधिवक्ता पद्मेश मिश्रा के पास पर्याप्त अनुभव ही नहीं है। हाईकोर्ट के मुख्य न्यायाधीश एस.पी.शर्मा और बलजिंदर सिंह संघू ने इस मामले में अपना फैसला सुनाया है।

राज्य सरकार ने फैसला भी ले लिया। उनका आरोप था कि, विधिक नीति में जिस तरह संशोधन करके पद्मेश मिश्रा की नियुक्ति की गई, उससे प्रतीत होता है कि, केवल मिश्रा को ही एएजी पद का लाभ देने के लिए यह नीति बदली गई थी।

हाईकोर्ट को खंडपीठ ने अपने फैसले में एकलपीठ के फैसले को ही उद्धृत किया और कहा कि, नीति में फेरबदल करना और नीति के बाद किसी व्यक्ति विशेष की नियुक्ति तथा इस पूरी प्रक्रिया को मनमानी और दुर्भावनावश की गई नियुक्ति नहीं माना जा सकता। इस मामले में जिरह करते हुए महाधिवक्ता ने कहा कि, विधिक नीति सिर्फ मार्गदर्शन के लिए बनायी गई गाइडलाइन है, किसी अधिनियम के अंतर्गत जारी कानून नहीं है।

उन्होंने कहा कि, इस नियुक्ति से ना तो किसी व्यक्ति विशेष को अधिकार मिलता है और ना ही किसी का अधिकार छिनता है। यह केवल और केवल राज्य सरकार की नीति और फैसला है, कि वह किस व्यक्ति विशेष को किस विभाग के मामले अदालत के समक्ष जिरह करने के लिए चुनती है।

उनका कहना था कि, पुरानी विधिक नीति में संशोधन करने के तुरंत बाद ही पद्मेश मिश्रा को एएजी बनाने के लिए सिफारिश दी गई, जिस पर तुरंत

प्रस्तुत किया गया कि, अतिरिक्त महाधिवक्ता का पद महाधिवक्ता के पद की तरह नहीं होता, जो एक संवैधानिक पद है। अदालत को यह भी बताया गया कि, सुप्रीम कोर्ट भी यह कह चुका है कि अतिरिक्त महाधिवक्ता, राज्य सरकार और महाधिवक्ता के सहयोग के रूप में अदालतों में किसी विभाग के विशेष मामले प्रस्तुत करने में मदद करते हैं। वह महाधिवक्ता की तरह किसी सार्वजनिक कार्यालय के पद पर नहीं रहते हैं और ना ही जनता के प्रति उनकी कोई जवाबदेही होती है। यह कार्य केवल महाधिवक्ता का है। चूंकि यह कोई सरकारी पद नहीं है, इसलिए व्यक्ति विशेष, एएजी को हटाने के लिए याचिका दायर नहीं कर सकता। पद्मेश मिश्रा के अनुभव पर उठे सवाल को लेकर अदालत ने टिप्पणी की, कि मामलों को अदालतों में प्रस्तुत करना एक कला है, जिसका अनुभव से कोई लेना-देना नहीं होता है। कई बार कम अनुभव वाले वकील भी एक्सपर्ट्स और विशेषज्ञ अधिवक्ताओं से बेहतर जिरह कर सकते हैं। यह राज्य सरकार का दायित्व है कि, वह किसे जिरह के लिए एएजी चुनती है।

# वकील से दुर्व्यवहार पर हाईकोर्ट की फटकार : कुडी थानाधिकारी सस्पेंड, थाना स्टॉफ लाइन हाजिर

## एस.एच.ओ. द्वारा बदतमीजी करने का वायरल वीडियो देखने के बाद हाईकोर्ट के मुख्याधीश ने पुलिस आयुक्त, डीसीपी वेस्ट, एसीपी और थानाधिकारी को कोर्ट में तलब कर फटकार लगाई

जोधपुर, (कासं)। जोधपुर कमिश्नरेट के जिला पश्चिम के कुडी भगतासनी थानाधिकारी हमीर सिंह और अधिवक्ता भरत सिंह राठौड़ के साथ सोमवार की शाम को हुई नोक-झोंक के बाद थानाधिकारी द्वारा किए गए दुर्व्यवहार को लेकर सोशल मीडिया पर वायरल हुए वीडियो ने अधिवक्ताओं में हलचल पैदा कर दी। रातों रात अधिवक्ता को लेकर प्रसंज्ञान लिया और पुलिस आयुक्त, डीसीपी वेस्ट, एसीपी और थानाधिकारी को कोर्ट में तलब कर दिया। हाईकोर्ट के कार्यवाहक न्यायाधीश एसपी शर्मा और बीएस संघू की अदालत में सुबह मामले को लेकर सुनवाई आरंभ हुई और पुलिस को कल का वीडियो दिखाया गया। कोर्ट ने पुलिस को थाने में सीसीटीवी कैमरे लगाने के सहित घटना को लेकर फटकार लगाई और एसएचओ को

■ उच्च न्यायालय ने पुलिस थाने में सी.सी.टी.वी. कैमरे नहीं लगाये जाने को लेकर नाराजगी भी जताई

निलंबित किए जाने के आदेश जारी किए। साथ ही थाने में वक्त घटना तैनात पुलिस कर्मियों को थाने से हटाने के आदेश दिए। कोर्ट ने मामले में आईपीएस अधिकारी से जांच करवाने की बात भी की। पुलिस आयुक्त ओमप्रकाश ने मामले को लेकर एसी पुनरावृत्ति ना हो इसके लिए कोर्ट को आश्वासन किया। एसएचओ सहित सायंकालिन ड्यूटी पर तैनात स्टाफ को भी हटाने के लिए बात की। जानकारी के अनुसार कमिश्नरेट के जिला पश्चिम में कुडी भगतासनी थाने में थानाधिकारी हमीर सिंह की एक रैप पीड़िता के साथ आए अधिवक्ताओं से नोक-झोंक हो गई थी। इसका एक वीडियो सोशल मीडिया पर तेजी से वायरल हुआ। आरोप था कि थाने में एक अधिवक्ता के साथ दुर्व्यवहार

किया गया। बताया जा रहा है कि, अधिवक्ता भरत सिंह राठौड़ व महिला अधिवक्ता पत्नी एक रैप पीड़िता के साथ कुडी थाने गए थे। यहां मामले में कार्रवाई करने व पुलिसकर्मियों के वर्दी नहीं पहनने को लेकर अधिवक्ता की थानाधिकारी हमीर सिंह के साथ बहस हो गई। वीडियो में देखा जा सकता है कि अधिवक्ता को धमकाते थाना अधिकारी ने कहा कि तुम ये पूछने वाले कौन होते हो। इसके बाद थानाधिकारी वकील को पकड़कर अंदर ले जाते वीडियो में रिकार्ड हो गए। हालांकि उनके साथ आए अधिवक्ता ने विरोध भी जताया। यह विडियो वायरल होते ही वकीलों की भीड़ थाने पर इकट्ठी हो गई तथा घटना पर आक्रोश प्रकट करते प्रदर्शन शुरू कर दिया।

अधिवक्ता राठौड़ का आरोप है कि उनके साथ वहां दुर्व्यवहार किया गया और थानाधिकारी ने वर्दी का रीब जमाते हुए अपने अधिकारों का दुरुपयोग किया। यह वीडियो तेजी से रात को सोशल मीडिया पर वायरल हुआ था, जिसके बाद राजस्थान हाईकोर्ट एसोसियेशन और लायर्स एसोसियेशन के अधिवक्ता लामबद्ध हो गए और कार्रवाई की मांग करने लगे थे।

# चारधाम हेलीकॉप्टर सेवाओं में सुरक्षा बढ़ाना और तीर्थयात्रियों की सुविधा

## सर्वोपरि : मदन राठौड़

जयपुर। राज्यसभा सांसद मदन राठौड़ ने चार धाम तीर्थयात्रा के दौरान हेलीकॉप्टर सेवाओं की सुरक्षा सुनिश्चित करने के मुद्दे को सदन में प्रमुखता से उठाया। राठौड़ के सवाल के जवाब में नागर विमानन मंत्रीमुरलीधर मोहोले ने बताया कि हेलीकॉप्टर संचालन को अधिक सुरक्षित बनाने के लिए कई अतिरिक्त उपाय किए गए हैं। सहलखनपुर (देहरादून) और सीतापुर (केदारनाथ) हेलीपैड पर विशेष नियंत्रण कक्ष स्थापित किए गए हैं। इन कक्षों में यूसीएडीए के प्रभारी अधिकारी, एटीसी अधिकारी और आईएनडी अधिकारी वास्तविक समय के मौसम डेटा और यातायात स्थितियों के आधार पर गो/नो-गो निर्णय लेने के लिए जिम्मेदार हैं। यह व्यवस्था तीर्थयात्रियों की सुरक्षा को सुनिश्चित करने में अत्यंत महत्वपूर्ण साबित हुई है। सांसद मदन राठौड़ ने हेलीपैड निरीक्षण और प्रचालकों के ऑडिट और भी स्पष्ट जानकारी मांगी। इसके जवाब में मंत्री ने बताया कि केदारनाथ के लिए परिचालन आरंभ करने से पहले डीजीसीए ने 7 हेलीपैडों और 6 हेलीकॉप्टर प्रचालकों का निरीक्षण/ऑडिट किया। इसके अतिरिक्त चार धाम हेतु परिचालन की अनुमति प्रदान करने से पूर्व 12 प्रचालकों और 10 हेलीपैडों की विस्तृत जांच की गई। चार धाम और केदारनाथ मार्गों पर अतिरिक्त मौसम कैमरों की स्थापना की गई है, जिससे प्रतिकूल परिस्थितियों की त्वरित पहचान संभव हो सके। उन्होंने बताया कि मानसून-पश्चात चरण में सभी डेटा में सुधारे और सुव्यवस्थित रूप से संचालित की गई और डीजीसीए के उपायों ने विश्वसनीयता को और मजबूत किया है।

# 45 लाख के डोडा-पोस्ट के साथ दो तस्कर भाई गिरफ्तार

## ग्रेनाइट की आड़ में छिपाई गई 304 किलो से अधिक अफीम और डोडा-चूरा की खेप जप्त

जयपुर (कासं)। एंटी गैंगस्टर टास्क फोर्स राजस्थान की सूचना पर भीलवाड़ा पुलिस ने अवैध मादक पदार्थों की तस्करी के खिलाफ कार्रवाई करते हुए एक ट्रक कंटेनर को गहन जांच के बाद ग्रेनाइट की बिल्टी की आड़ में तस्करी किया जा रहा 45.75 लाख रुपय मूल्य



एंटी गैंगस्टर टास्क फोर्स की सूचना पर भीलवाड़ा पुलिस ने 304 किलो डोडा-पोस्ट जप्त कर दो तस्कर दबोचे।

■ एंटी गैंगस्टर टास्क फोर्स ने अंतरराज्यीय नेटवर्क का खुलासा किया

का 304 किलो 700 ग्राम अवैध डोडा पोस्ट जप्त किया है। पुलिस टीम ने मौके से बौकनेर के दो तस्कर भाइयों पूरणा राम लेधा (40) और देवेन्द्र उर्फ देवा (21) निवासी सोमलसर को गिरफ्तार किया है।

डोडा चूरा बरामद हुआ। इस मामले में दोनों भाई पूरणा राम लेधा (40) और देवेन्द्र उर्फ देवा (21) को गिरफ्तार किया गया।

प्रारंभिक पूछताछ में सामने आया कि दोनों आरोपी आंध्र प्रदेश के मातूर जिले से ग्रेनाइट भरकर पंजाब की ओर जा रहे थे। उन्होंने बीच रास्ते मध्य प्रदेश के जावर क्षेत्र से यह डोडा पोस्ट लोड किया। जिसे बौकनेर जिले के गांव अर्जुनसर निवासी देवाराम उर्फ भानू नाम के व्यक्ति को देनी थी। जो अपनी कार या कैप्टर गाड़ी लेकर उनका इंतजार करता। दोनों तस्करों ने पूर्व में तीन से चार बार मादक पदार्थों की तस्करी करने की बात स्वीकार की है। पुलिस टीम दोनों शांति आरोपियों से गहनता से पूछताछ करने में जुटी है, ताकि उनके पूरे अंतरराज्यीय तस्करी नेटवर्क का समूल पर्दाफाश किया जा सके। इस कार्रवाई में कांस्टेबल विजय सिंह व गोपाल धाबाई की विशेष भूमिका और हेड कांस्टेबल महावीर सिंह व जितेंद्र की तकनीकी कुशलता सराहनीय रही। वहीं टीम में शामिल एसआई प्रताप सिंह, बनवारी लाल शर्मा, हेड कांस्टेबल महेश सोमरा, हेमंत शर्मा, कांस्टेबल देवेन्द्र सिंह, गंगाराम व चालक दिनेश शर्मा का भी उत्कृष्ट सहयोग रहा।

# 230 माइजर मिनरल ब्लॉकों की ई-नीलामी प्रक्रिया शुरू

जयपुर (कासं)। राज्य में दिसंबर माह में 230 माइजर मिनरल प्लॉटों की ई-नीलामी की प्रक्रिया आरंभ कर दी गई है वहीं चालू वित्तीय वर्ष के आगामी तीन माहों में करीब 400 माइजर मिनरल प्लॉटों की ई-नीलामी का एक्शन प्लान बनाया गया है। प्रमुख सचिव माईस एवं पेट्रोलियम टी. रविकान्त ने यह जानकारी मंगलवार को सचिवालय में मेजर और माइजर मिनरल ब्लॉकों और प्लॉटों की ई-नीलामी की समीक्षा बैठक के दौरान दी। उन्होंने कहा कि खान विभाग एक और खनिज खोज कार्य को गति दे रहा है, वहीं फील्ड मशीनरी को और अधिक सक्रिय करते हुए प्लॉट डेलिभरेशन से लेकर ऑक्शन पूर्व तैयारियां मिशन मोड में पूरी करने के निर्देश दिए गए हैं। टी. रविकान्त ने बताया कि विभाग द्वारा आगामी तीन माह का एक्शन प्लान बना लिया है और उसी के अनुसार एनआईबी जारी करने से लेकर ऑक्शन प्रक्रिया पूरी करने तक की पूर्ण तैयारियां की जा रही हैं। गौरतलब है कि मुख्यमंत्री भजनलाल शर्मा मिनरल ब्लॉकों की समयबद्ध नीलामी पर जोर दे रहे हैं, जिससे अवैध खनन गतिविधियों पर रोक, वैध खनन को बढ़ावा, माइनिंग सेक्टर में निवेश और रोजगार के साथ ही राज्य सरकार के राजस्व में बढ़ोतरी हो सके। निदेशक माईस महावीर प्रसाद मीणा ने बताया कि दिसंबर माह में 104 माइजर मिनरल ब्लॉकों की नीलामी के लिए एनआईबी जारी कर दी गई है और 126 माइजर मिनरल ब्लॉकों की नीलामी एनआईबी इसी सप्ताह जारी हो जाएगी।

# मंत्री सुरेश सिंह रावत ने किया जंबूरी विजेता दल का अभिनन्दन



राजस्थान राज्य भारत स्काउट व गाइड के उपाध्यक्ष एवं राज्य सरकार के जल संसाधन मंत्री सुरेश सिंह रावत ने अपने आवास पर उत्तरप्रदेश के लखनऊ में आयोजित 19वीं राष्ट्रीय जम्बूरी में सहभागिता कर लौटे प्रदेश के दल के राज्य स्तरीय पदाधिकारियों को आमंत्रित कर सम्मानित किया।

जयपुर। राजस्थान राज्य भारत स्काउट व गाइड के उपाध्यक्ष एवं राज्य सरकार के जल संसाधन मंत्री सुरेश सिंह रावत ने अपने आवास पर उत्तरप्रदेश के लखनऊ में आयोजित 19वीं राष्ट्रीय जम्बूरी में सहभागिता कर लौटे प्रदेश के दल के राज्य स्तरीय पदाधिकारियों को आमंत्रित कर सम्मानित किया। इस अवसर पर रावत ने जम्बूरी में राजस्थान दल द्वारा जीती हुए सर्वोच्च अवार्ड एवं पताकों का अवलोकन कर सभी पदाधिकारियों को हार्दिक बधाई अर्पित की और राजस्थान का गौरव बढ़ाने के लिए साधुवाद दिया। रावत ने अपने संबोधन में कहा कि राजस्थान राज्य भारत स्काउट व गाइड

सहायक संपादक नीरज जैन, सर्कल आर्गेनाइजर एल.आर. शर्मा, शरद कुमार शर्मा, गगनदीप कौर, कृष्णा सेनी, गोविन्द प्रसाद मीणा एवं राजस्थान बालचर आवासीय विद्यालय के शिक्षक अपने स्काउट्स एवं महात्मा गांधी बालिका इंग्लिश मीडियम विद्यालय वाटिका की अध्यापिका अपनी गाइड्स के साथ उपस्थित रही। शेखावत ने रावत को जम्बूरी का संक्षिप्त विवरण प्रस्तुत करते हुए जम्बूरी में हुई प्रतियोगिताओं व गतिविधियों तथा जम्बूरी में राष्ट्रपति, उत्तरप्रदेश की राज्यपाल, उत्तरप्रदेश के मुख्यमंत्री एवं अन्य मंत्रियों व गणमान्यजन की उपस्थिति से अवगत कराया।

■ दल ने जंबूरी में प्राप्त सर्वोच्च अवार्ड का अवलोकन कराया

सदैव प्रदेश एवं संगठन को गौरवान्वित करता रहा है। कार्य समाज एवं राष्ट्र की सेवा व समृद्धि को समर्पित रहा है। इस अवसर पर स्टेट कमिश्नर डॉ. अखिल शुक्ला, राज्य सचिव डॉ. पी.सी. जैन, राज्य संगठन आयुक्त (स्काउट) पूरणा सिंह शेखावत, राज्य प्रशिक्षण आयुक्त (स्काउट) बजा लाल, सहायक राज्य संगठन आयुक्त (गाइड) नीता शर्मा,

# अटल भू-जल योजना से ग्रामीण भारत में जल प्रबंधन की जगी आशा : मदन राठौड़

## "कैच द रेन" अभियान देश को जल आत्मनिर्भर बनाने की दिशा में बड़ा कदम

जयपुर। भाजपा के राज्यसभा सांसद मदन राठौड़ ने सदन के पटल पर जल प्रबंधन, भूजल संरक्षण और डिजिटल मॉनिटरिंग प्रणाली से जुड़े अत्यंत महत्वपूर्ण जनहित के मुद्दे को उठाया। उन्होंने जल शक्ति मंत्रालय से यह स्पष्ट जानकारी मांगी कि देश में लागू विभिन्न जल संरक्षण योजनाओं की वास्तविक स्थिति क्या है और उनका आम जनता पर कितना असर पड़ रहा है। सांसद राठौड़ ने अटल भूजल योजना की प्रगति और इससे संबंधित राज्यों तथा ग्राम पंचायतों की वर्तमान स्थिति पर सवाल उठाए। जल शक्ति राज्य मंत्री राज भूषण चौधरी ने बताया कि अटल भूजल योजना एक सामुदायिक नेतृत्व आधारित कार्यक्रम है, जिसे सात राज्यों गुजरात, हरियाणा, कर्नाटक, मध्य प्रदेश, महाराष्ट्र, राजस्थान और उत्तर प्रदेश के 8203 ग्राम पंचायतों में लागू किया गया है। यह क्षेत्र वे हैं जहां लंबे समय से जल की अत्यधिक कमी देखी जा रही है।

■ 'अटल भूजल योजना एक सामुदायिक नेतृत्व आधारित कार्यक्रम है, जिसे सात राज्यों गुजरात, हरियाणा, कर्नाटक, मध्य प्रदेश, महाराष्ट्र, राजस्थान और उत्तर प्रदेश के 8203 ग्राम पंचायतों में लागू किया गया है'

उन्होंने बताया कि इस योजना का मुख्य उद्देश्य भूजल स्तर में सुधार करना, समुदायों को जल प्रबंधन की मुख्य धारा से जोड़ना और गांव-पक्ष प्रबंधन को सशक्त बनाना है। इस योजना की बढौलत हजारों गांवों में जल उपयोग के प्रति जागरूकता और सहभागिता में उल्लेखनीय वृद्धि हुई है। उन्होंने बताया कि जल शक्ति अभियान कैच द रेन के तहत देशभर के सभी जिलों में व्यापक कार्य चल रहे हैं। जल शक्ति मंत्रालय द्वारा विकसित जियो-मंडल जीआईएस प्लेटफॉर्म और डिजिटल डैशबोर्ड्स इस अभियान का प्रमुख आधार हैं, जिनके माध्यम से भूजल की प्रवृत्तियों, रिक्त जलाशयों की क्षमता और रिचार्ज दरों का लगातार अध्ययन किया जाता है।

निगरानी और मूल्यांकन बेहद सरल हो गया है। साथ ही, राष्ट्रीय भूजल सूचना प्रणाली में जियो-टैग डेटा जोड़कर राज्यों को निर्णय लेने में बेहतर निर्णय सहायता दी जा रही है। मंत्री चौधरी ने बताया कि नवंबर 2023 के बाद भूजल स्तर की निगरानी के लिए पाईजोमीटर नेटवर्क का विस्तार, भू-जलकूपों के अवलोकन केंद्रों की संख्या में वृद्धि और डिजिटल जल सूचना प्रणाली का व्यापक विकास किया गया है। देशभर में लगभग 23,000 डिजिटल जल-स्तर रिपोर्टर्स और एएजीए नेटवर्क स्थापित किया गया है, जिनके माध्यम से भूजल की प्रवृत्तियों, रिक्त जलाशयों की क्षमता और रिचार्ज दरों का लगातार अध्ययन किया जाता है।

# कोटा में कबाड़ गोदाम में भीषण आग लगी

सात दमकलों ने आग पर काबू पाया, लपटें पहुंचने पर पास की बिल्डिंग खाली कराई

कोटा, (निसं)। शहर के अनंतपुरा थाना इलाके की पथरमंडी, दीनदयाल नगर स्थित एक कबाड़ के गोदाम में आग लगने का मामला सामने आया है। यह आग मंगलवार सुबह करीब 9.30 बजे लगी। सूचना मिलते ही नगर निगम की दमकल गाड़ियां मौके पर पहुंच गईं। इस कबाड़ गोदाम के नजदीक ही एक तीन मंजिला इमारत है, जिसके भूतल पर दुकानें हैं और ऊपर के दो फ्लोर पर रिहायशी फ्लैट बने हुए हैं। आग की लपटें इस बिल्डिंग तक पहुंचने लगी थी। ऐसे में पुलिस व अग्निशमन टीम ने सावधानीपूर्वक इमारत को खाली करवाया। लोगों को सुरक्षित बाहर निकाला। आग से पूरे इलाके में धुआं फैल गया था। मौके पर अनंतपुरा थाना पुलिस भी पहुंची। नगर निगम के दमकलकर्मियों ने आग बुझाने का प्रयास किया।



कोटा में कबाड़ के गोदाम में लगी आग पर दमकलों ने काबू पाया।

नगर निगम के अग्निशमन अनुभाग के मुख्य अग्निशमन अधिकारी राकेश व्यास ने बताया कि 7 दमकलों ने करीब दो घंटे में इस आग पर काबू पाया है। पहली दमकल

की टीम ने सूचना दी कि आग भीषण है जिसके बाद अन्य अग्निशमन केंद्रों से भी दमकलें भेजी गईं। यह गोदाम छीतरालाल व दिनेश नामक कबाड़ियों का है जिसका क्षेत्रफल 40 गुणा 90

फीट है और यह टिनशेड से बना हुआ है। इस गोदाम में रबर, चारदरें, लोहा, प्लास्टिक, रद्दी, खाली बोटलें, कांच व गत्ते सहित अन्य कई तरह का स्ट्रैप पड़ा हुआ था। आग की सूचना

निवर्तमान पार्षद सोनू धाकड़ व जसवंत डैनी ने दी थी। इसके तत्काल बाद पुलिस कंट्रोल रूम से भी फोन आ गया था। मौके पर पहुंचे अनंतपुरा थाने के कान्टेबल जितेंद्र सिंह ने

■ गोदाम टिनशेड से बना हुआ था, इसमें रबर, चारदरें, लोहा, प्लास्टिक, रद्दी, खाली बोटलें, कांच व गत्ते सहित अन्य कई तरह का स्ट्रैप पड़ा हुआ था

बताया कि इस गोदाम के पास मौजूद मिश्रित (रिहायशी व व्यावसायिक) बिल्डिंग तक आग पहुंच गई थी जिससे वहां के निवासियों को बाहर निकाला गया। समय पर दमकल के पहुंच जाने से आग पर काबू पा लिया गया अन्त्या बिल्डिंग भी चपेट में आ सकती थी। मुख्य अग्निशमन अधिकारी व्यास ने बताया कि प्राथमिक तौर पर आग का कारण शॉर्ट सर्किट माना जा रहा है। हालांकि, गोदाम मालिक दिनेश और छीतरालाल का आरोप है कि आग किसी व्यक्ति ने जान बूझकर लगाई है। इस संबंध में आगे की जांच के बाद ही स्पष्ट हो पाएगा।

# सीएम भजनलाल पांच को फिरोजपुर फीडर के पुनर्निर्माण कार्य का शिलान्यास करेंगे

जयपुर/श्रीगंगानगर। मुख्यमंत्री भजनलाल शर्मा के नेतृत्व में राजस्थान का नहरी तंत्र मजबूत बन रहा है। इसी क्रम में मुख्यमंत्री भजनलाल शर्मा पांच दिसम्बर को फिरोजपुर फीडर के पुनर्निर्माण कार्य का शिलान्यास करेंगे। इससे गंगानहर में वर्षभर पानी की पर्याप्त आवक बनी रहेगी तथा किसान रबी व खरीफ फसलों की जरूरत के अनुसार सिंचाई कर सकेंगे।

फिरोजपुर फीडर के पुनर्निर्माण के तहत आर.डी. 0 से 168.230 तक सी.सी.लाईनिंग, 2 हेड रेगुलेटरों का पुनर्निर्माण, 1 हेड रेगुलेटर का नव निर्माण, 1 क्रोस रेगुलेटर का पुनर्निर्माण, 19 वी.आर.बी./डी.आर.बी. का पुनर्निर्माण, 3 रेलवे क्रॉसिंग ब्रिज का पुनर्निर्माण कार्य करवाया जाएगा। इन विकास कार्यों से हरिके बैराज में आने

■ इससे गंगानहर में वर्षभर पानी की पर्याप्त आवक बनी रहेगी तथा किसान रबी व खरीफ फसलों की जरूरत के अनुसार सिंचाई कर सकेंगे

वाले अधिक पानी को फिरोजपुर फीडर में लाया जाएगा तथा इसका प्रत्यक्ष लाभ गंगानहर को होगा।

इन पुनर्निर्माण कार्यों से गंगानहर के 3.14 लाख हेक्टेयर क्षेत्र के काश्तकार लाभान्वित होंगे तथा फसलों का उत्पादन भी बढ़ेगा। मुख्यमंत्री भजनलाल शर्मा की पहल पर बजट

घोषणा वर्ष 2024-25 में फिरोजपुर फीडर के पुनर्निर्माण के लिए 200 करोड़ रुपये का प्रावधान किया गया था। केन्द्रीय जल आयोग द्वारा इस कार्य की डीपीआर स्वीकृति दी गई। इस परियोजना की कुल लागत 647.62 करोड़ रुपये है। इसमें पंजाब राज्य की हिस्सेदारी 379.12 करोड़ रुपये एवं राजस्थान राज्य की हिस्सेदारी 268.50 करोड़ रुपये है। उल्लेखनीय है कि वर्ष 1925 में 5 दिसम्बर को स्व. महाराजा गंगा सिंह ने गंगानहर का शिलान्यास किया था। वर्ष 2025 में इस परियोजना के 100 वर्ष पूर्ण होने के ऐतिहासिक अवसर पर मुख्यमंत्री भजनलाल शर्मा फिरोजपुर फीडर के पुनर्निर्माण कार्य का शिलान्यास करेंगे। इससे फिरोजपुर फीडर की कुल पानी आहरण की क्षमता में वृद्धि होगी।

# खाद बीज की दुकानों का निरीक्षण किया

■ कृषि आयुक्तालय की टीम ने भीलवाड़ा में जांच की

भीलवाड़ा, (निसं)। रबी फसलों में सुनियोजित एवं आवश्यकतानुसार उर्वरकों की उपलब्धता एवं किसानों को उच्च गुणवत्ता का कृषि आदान उपलब्ध कराने के उद्देश्य को लेकर कृषि आयुक्तालय की टीम ने भीलवाड़ा में खाद बीज की दुकानों का निरीक्षण किया। कृषि विभाग के संयुक्त निदेशक विनोद कुमार जैन ने बताया कि कृषि आयुक्तालय जयपुर में जल उपयोगिता प्रकोष्ठ के सहायक निदेशक जितेंद्र कुमार नौगिया एवं नरेन्द्र जैन ने मैसर्स निम्बार्क एजेन्सी पर स्टॉक निर्धारित तिथि तक संचारित नहीं रखने एवं बिना पीसी में इन्द्राज कराये पोटाश डेविडेट प्रोम मोलासिस पाये जाने पर तत्काल विक्री पर रोक लगाकर फर्म को कारण बताओ नोटिस जारी किया है। इसी प्रकार हिन्दुस्तान सीड्स एवं फर्टीलाइज़र के प्रतिष्ठान पर बिल बुक निर्धारित प्राश्न में संचारित करने के निर्देश दिये। उन्होंने बताया कि किसानों को फसल की आवश्यकतानुसार रबी

सीजन में समय पर यूरिया एवं अन्य उर्वरक उपलब्ध हो इसके लिए कृषि विभाग द्वारा कृषि आदान विक्रेताओं के स्टॉक एवं गोदामों का निरीक्षण किया जा रहा है, किसानों को उच्च गुणवत्ता का कृषि आदान उपलब्ध कराने हेतु सेम्लल लिये जा रहा है, जिनको विश्लेषण हेतु प्रयोताशाला में भेजा जायेगा। विभाग के निरीक्षकों द्वारा कृषि आदान के प्रतिष्ठानों का सघन निरीक्षण और मौके पर मौजूद उर्वरक के स्टॉक का पाँस मशीन एवं स्टॉक रजिस्टर से मिलान करेंगे एवं किसी भी स्तर पर अनियमितता पाये जाने पर नियमानुसार कार्रवाई की जायेगी। संयुक्त निदेशक जैन ने बताया कि किसानों की सुविधा के लिए जिला स्तरीय कन्ट्रोल रूम स्थापित किया है।

# पुलिस ने बीएलओ बनकर दुष्कर्मी को फकड़ा

भीलवाड़ा, (निसं)। पुलिस ने छह साल से गिरफ्तार दुष्कर्मी आरोपी नरेश शर्मा को फिरफ्तार किया है। नरेश शर्मा अपनी महिला मित्र के साथ उत्तर प्रदेश के नवाबगंज, बरेली में नाम बदलकर राजेश शर्मा के रूप में छुपा हुआ था। वह थाना कोतवाली चितौड़ीगढ़ का निवासी है और दुष्कर्मी के मामले में फरार था। इसके अलावा, चंदेरिया थाना क्षेत्र में 15 साल और सुभाषनगर, भीलवाड़ा में 5 साल से धोखाधड़ी के मामलों में फरार अन्य आरोपी भी हैं। भीलवाड़ा पुलिस अधीक्षक धर्मेन्द्र सिंह के निर्देश पर थाना कोतवाली के थाना प्रभारी सुनील चौधरी की टीम ने विशेष प्रयास कर नरेश शर्मा को गिरफ्तार किया। टीम के हेडक्वार्टरबल ओमप्रकाश चौधरी ने बीएलओ बनकर गढ़ा जांच की और मिली सूचना के आधार पर नरेश को पकड़ने में सफलता हासिल की। आरोपी के खिलाफ स्पेशल वॉरंट जारी व फरार रहने के दौरान नाम बदलकर रह रहा था।

# ड्रग्स मंगाने वाला आरोपी गिरफ्तार

जैसलमेर, (नि.सं.)। जैसलमेर में वर्षों पूर्व सोना, बादाम, लोंग की होने वाली तस्करी से निजात मिली, परन्तु वर्तमान में ड्रग्स तस्करी करने वाले बड़े बड़े गिरोह सक्रिय हैं। पुलिस द्वारा 4 महीने पहले 3 करोड़ 35 लाख रूपए की एमडीएमए ड्रग्स पकड़ी गई थी, पर ड्रग्स मंगाने वाला आरोपी फरार था। इस मामले में जिले की कोतवाली पुलिस ने इस केस में सप्लाई मंगाने वाले वांटेड आरोपी भोमसिंह पुत्र शैतानसिंह राजपूत को गिरफ्तार कर लिया है। आरोपी पिछले कई महीनों से फरार चल रहा था। अब पुलिस यह पता लगाने में जुटी है कि ड्रग्स नेटवर्क में और कौन-कौन लोग जुड़े हुए हैं।

# नशीले कैप्सूल और गोलियों के साथ ई-रिक्शा चालक गिरफ्तार

श्रीगंगानगर, (निसं)। सदर थाना पुलिस ने कार्रवाई करते हुए पालिका बाजार के पास गश्त के दौरान एक ई-रिक्शा चालक को 1 लाख 30 हजार से ज्यादा अवैध नशीले कैप्सूल और टैबलेट्स के साथ गिरफ्तार किया है। जब टैबलेट्स और कैप्सूल की बाजार कीमत लाखों रूपए बताई जा रही है। सदर थानाधिकारी सुभाष चन्द्र के नेतृत्व में सब-इंस्पेक्टर हंसराज खरोड़ की टीम ने यह कार्रवाई की। आरोपी की पहचान त्रिलोक राम (45) निवासी 71 आरबी (रायसिंहनगर) के रूप में हुई है।

■ ई-रिक्शा में 1.25 लाख प्रतिबंधित कैप्सूल व टैबलेट्स ले जा रहा था

पुलिस पृष्ठताछ में सामने आया कि त्रिलोक राम डीटीडीसी कोरियर कंपनी में पार्ट टाइम डिलीवरी का काम करता है। आरोपी पिछले काफी लंबे समय से नशा तस्करी के संपर्क में था और कोरियर कंपनी पर लिखे पते से अलग-अलग जगहों पर इन नशीली दवाओं की

डिलीवरी करता था। आरोपी इन कैप्सूल और गोलियों को छिपाकर ई-रिक्शा में ले जा रहा था। आरोपी के कब्जे से प्रेगाबालिन कैप्सूल आईपी 300 मिलीग्राम (न्यूरो-300) 35 हजार कैप्सूल, टैपेंटाडॉल हार्डकोलोराइड टैबलेट्स (टेनोडॉल) 95 हजार टैबलेट्स बरामद की गई हैं। पुलिस ने आरोपी के खिलाफ एनडीपीएस एक्ट के तहत मुकदमा दर्ज कर लिया है। पृष्ठताछ में आरोपी से नशे की सप्लाई करने वाले बड़े सरगना और अन्य साथियों के नाम उगलवाने की कोशिश की जा रही है।

# सड़क हादसे में युवक की मौत

झुंझुनू, (निसं)। बुहाना थाना इलाके के कुहाड़वास-भूरीवास रोड पर बीती रात को हादसे में अमिता उर्फ बंटी की मौत हो गई, जबकि उसका दोस्त बुधराम घायल हो गया। बलौदा गांव का रहने वाला बुधराम मेघवाल शनिवार को केटरिंग का काम करता है। उसने 22 नवंबर को कुहाड़वास में एक केटरिंग का काम किया था। जिसका पेमेंट लाने वह अपने दोस्त के साथ कुहाड़वास गांव गया हुआ था। जहां से पेमेंट लेने के बाद दोनों रात को बाइक से रवाना हुए। इसी दौरान कुहाड़वास से निकलते ही भूरीवास के समीप आश्रम के समीप पीछे से अज्ञात वाहन ने बाइक को टक्कर मारी।

# देसूला की चरागाह भूमि पर नहीं रुक पाई अवैध प्लांटिंग

अलवर, (निसं)। अलवर तहसीलदार और राजस्व विभाग के लापरवाह अधिकारियों और पटवारी की मिलीभगत के चलते उद्योग नगर के देसूला गांव में गौचर भूमि पर भूमाफियाओं द्वारा हो रही अवैध प्लांटिंग पर अभी तक किसी प्रकार की कार्यवाही नहीं की गई है। जिला प्रशासन के आला अधिकारियों की मेहरबानी से भूमाफिया इस करोड़ों की गौचर भूमि पर अवैध प्लांटिंग करने में लगे हुए हैं। इसकी शिकायत मुख्यमंत्री पोर्टल से लेकर इसके

■ ग्रामीणों ने इसकी शिकायत मुख्यमंत्री पोर्टल से लेकर पटवारी, तहसीलदार अलवर को भी की है, लेकिन कोई कार्यवाही नहीं की गई

समाचार मीडिया में लगातार प्रकाशित किये जा रहे हैं, लेकिन जिला प्रशासन के अधिकारी कोई ध्यान नहीं दे रहे हैं। ग्रामीणों ने बताया कि देसूला की गौचर भूमि खसरा नं 534 पर पिछले कई दिनों से प्लांटिंग की जा रही है। यहां तक कि यहां भवनों का निर्माण तक भी

किया जा चुका है। ग्रामीणों ने इसकी शिकायत मुख्यमंत्री पोर्टल से लेकर पटवारी दिनेश कुमार को भी की जब पटवारी ने कोई कार्यवाही नहीं की तो ग्रामीणों ने इसकी शिकायत तहसीलदार अलवर को भी की है, लेकिन राजस्व विभाग द्वारा अभी तक इस पर कोई कार्यवाही नहीं की गई है।

# चाकू के हमले से श्रमिक की हत्या, दो घायल

उदयपुर, (निसं)। शराब के नशे में आसपी विवाद होने पर आरोपी ने चाकू से साथी श्रमिकों पर हमला कर दिया जिससे एक श्रमिक की मौत हो गई तथा दो श्रमिक घायल हो गए।

जानकारी के अनुसार एक दिसंबर तड़के जिले के बैकरिया थाना क्षेत्र उपलावास गांव में शराब पीने के दौरान किसी बात को लेकर कहासुनी होने पर बावलवाड़ा निवासी जीवन पुत्र रासा ने चाकू से हमला कर देवरी एमपी निवासी विरसिंह (23) पुत्र हीरासिंह, वीरन (32) पुत्र सुखचंदन एवं कपूर (21) पुत्र डालू पर हमला कर फरार हो गया। इसका पता चलने पर बैकरिया थानाधिकारी उत्तमसिंह ने मौके पर पहुंचकर उच्चाधिकारियों को घटना की जानकारी दी। इस पर पुलिस उप अधक्षक ड्यूरसिंह ने मौके पर पहुंचकर घटना स्थल कर निरीक्षण किया तथा मृतक वीरसिंह को पोस्टमार्टम करवा शव परिजनों को सौंपा एवं घायलों को उपचार के लिए एमबी चिकित्सालय में भर्ती कराने के लिए रवाना किया। बैकरिया थाना क्षेत्र में हाईटेशन लाईन बिछाने का काम चल रहा है। जहां पर वीरसिंह, वीरन एवं कपूर मजदूरी करते हैं तथा जीवन हितचौरी मशीन का आपरेटर का काम करता है।

# आईएसआई जासूस प्रकाश सिंह को टेलीग्राम-वाॉट्सएप पर ट्रेनिंग मिली थी

श्रीगंगानगर, (कासं)। मंगलवार को सीआईडी इंटरलिजेंस ने श्रीगंगानगर से गिरफ्तार पाकिस्तानी जासूस प्रकाश सिंह उर्फ बादल (34) को जयपुर कोर्ट में पेश किया। कोर्ट ने प्रकाश को 11 दिसम्बर तक पीसी रिमांड पर भेज दिया।

जानकारी के अनुसार जांच में सामने आया कि श्रीगंगानगर से गिरफ्तार पाकिस्तानी जासूस प्रकाश सिंह उर्फ बादल (34) कोई सामान्य जासूस नहीं था, वह पाकिस्तानी खुफिया एजेंसी आईएसआई का एक्टिव और ट्रेंड एजेंट था। आईएसआई की ओर से उसे टेलीग्राम और वॉट्सएप के जरिए ट्रेनिंग दी गई थी। बताया गया कि उसे कब क्या करना है। साईंस का स्टूडेंट रहा प्रकाश डी फार्मा (फार्मासिस्ट) कर चुका है। जांच में सामने आया कि पाकिस्तान से बाँदर पर ड्रोन से आने वाली ड्रग तस्करी का संचय बड़ा सरगना भी प्रकाश सिंह ही था। पाकिस्तानी हेडलर से ड्रग लेकर तस्करी तक पहुंचाना और उसे सप्लाई करने तक का काम वह खुद ही करता था। बाँदर एरिया के चप्पे-चप्पे से बाकिफ प्रकाश खुद को मार्बल का मिश्री बताता था। शांति तरीके से पाकिस्तान को सेना से जुड़े फोटो-वीडियो शेयर कर रहा था।

■ सीआईडी इंटरलिजेंस ने पाकिस्तानी जासूस प्रकाश सिंह उर्फ बादल को जयपुर कोर्ट में पेश किया, 11 दिसम्बर तक पीसी रिमांड पर भेजा

जानकारी के अनुसार अप्रैल 2025 में पहलगाम आतंकी हमले के बाद ईई में हुए ऑपरेशन सिंदूर से बाँधलाई आईएसआई ने अपनी रणनीति पूरी तरह बदल दी है। पहले वह केवल ड्रग्स, हथियार और जाली नोट तस्करी को संरक्षण देती थी, लेकिन अब इन स्मगलरों के पूरे नेटवर्क को अपने सीधे नियंत्रण में लेकर उन्हें बिना किसी अतिरिक्त ट्रेनिंग के जासूस बना रही है। फिरोजपुर (पंजाब) निवासी प्रकाश सिंह इसी का हिस्सा था। जासूसी करने से पहले प्रकाश सिंह पाकिस्तान से आने वाली ड्रग को देश के अलग-अलग राज्यों में सप्लाई करता था। आईएसआई के जरिए ये ड्रग राजस्थान से जुड़े बाँदर पर ड्रोन से गिराई जाने लगी। प्रकाश सिंह ड्रग तस्करी के इस मॉडल का मुख्य सरगना था। जांच में सामने आया कि प्रकाश सिंह पिछले 13 साल से इंटरनेशनल ड्रग तस्करी के बड़े नेटवर्क का हिस्सा रहा है। साल 2012-13 में वह हेरोइन के साथ पकड़ा गया। इसके बाद वह सितम्बर

2014 तक पंजाब की जेल में रहा। इस दौरान वह अमृतसर के बड़े ड्रग स्मगलरों के लिए मीडिएटर का काम करता था। जेल में रहने के दौरान कुछ दूसरे ड्रग तस्करी से उसका कॉन्टैक्ट हुआ। जेल से बाहर आते ही उसने पाकिस्तानी ड्रग तस्करी से कॉन्टैक्ट बनाए। इसके बाद वह साल 2015 के बाद से बाँदर पर पाकिस्तान से हेरोइन मंगवाने लगा। वह आईएसआई के जरिए आने वाली हेरोइन को बाँदर पर भेजने की लोकेशन बताता था। यानी बाँदर पर कहाँ पर किस जगह ड्रग के पैकेट गिराने हैं, ये सारे काम प्रकाश सिंह करता था। इसके बाद वह ड्रग तस्करी तक पहुंचता था। जांच में सामने आया कि पाकिस्तान से आने वाली ड्रग को उसने राजस्थान के अलावा पंजाब और गुजरात में सप्लाई किया। ये भी सामने आया कि पिछले कुछ सालों में बाँदर पर ड्रोन के जरिए आई ड्रग में भी प्रकाश सिंह की बड़ी भूमिका आ रही है। सोशल मीडिया के जरिए वह आईएसआई के कॉन्टैक्ट में था। उसे

बताया जाता था कि उसे अब कौनसा टास्क करना है। इस दौरान सेना से जुड़ी जानकारी वह पाकिस्तान भेजने लगा। वह राजस्थान के बाँदर इलाकों में अपने आपको मार्बल का मिश्री बताता था। जांच में सामने आया कि प्रकाश ने राजस्थान के अलावा पंजाब और गुजरात से भारतीय सेना से जुड़ी जानकारी और गोपनीय सूचना पाकिस्तानी हेडलरस को भेजी थी। इसके बदले में उसे मोटी रकम दी जा रही थी। सीआईडी इंटरलिजेंस के आईजी प्रफुल्ल कुमार ने बताया कि प्रकाश दूसरे के मोबाइल नंबर लेकर उनके नाम से वॉट्सएप अकाउंट बनाता था। उन अकाउंट्स से पाकिस्तानी हेडलर जासूसी और अन्य राष्ट्रियरी गतिविधियां चलाते थे। इसके बदले उसे मोटी रकम भी मिल रही थी। प्रफुल्ल कुमार ने बताया कि 27 नवंबर को श्रीगंगानगर के साधुवाली सैन्य क्षेत्र के पास संदिग्ध गतिविधि की सूचना मिली थी। बाँदर इंटरलिजेंस टीम ने उसे दबोच लिया। मोबाइल चैक किया तो कई पाकिस्तानी नंबरों से चैटिंग मिली। फिर जाईंट इंटरोगेशन सेंटर श्रीगंगानगर और बाद में जयपुर ले जाकर सभी खुफिया एजेंसियों ने गहन पृष्ठताछ की। डिजिटल डेटा से सारी बातें साबित हो गईं।

# कुंभलगढ़ फेस्टिवल के दूसरे दिन लोक कलाकारों के संग थिरके पर्यटक



तीन दिवसीय कुंभलगढ़ फेस्टिवल के तहत लोक कलाकारों ने लोक नृत्य पेश किये। वहीं देशी-विदेशी पर्यटकों ने भी पारंपरिक लोक नृत्यों का आनंद लिया।

राजसमंद, (निसं)। तीन दिवसीय कुंभलगढ़ फेस्टिवल का दूसरा दिन भी उत्साह, उमंग और सांस्कृतिक रंगों से सराबोर रहा। सुबोधय से लेकर देर शाम तक आयोजित कार्यक्रमों में देशी-विदेशी पर्यटकों की उल्लेखनीय भीड़ उमड़ी, जिससे पूरा दुर्ग परिसर जीवंत माहौल से भर उठा।

दिनभर मंच पर चकरी, सहरिया, चंग-ढप, कच्छी घोड़ी, लाल अंगी,

बाँकिया, बहुरूपिया, कालबेलिया, लंगा और गवरी जैसी पारंपरिक लोक नृत्य शैलियों की अद्भुत प्रस्तुतियों ने दर्शकों का मन मोह लिया। लोक कलाकारों की सजीव प्रस्तुति पर पर्यटकों ने उत्साहपूर्वक सहभागिता की और कई अवसरों पर वे लोक धुनों पर थिरकते भी नजर आए। पारंपरिक वेशभूषा में सजे कलाकारों और पर्यटकों की सामूहिक सहभागिता ने पूरे वातावरण में उल्लास

का अनोखा दृश्य प्रस्तुत किया। शाम लोकराग-संदीप रत्नू द्वारा प्रस्तुत लोक संगीत का नाट्यय कार्यक्रम दिन का मुख्य आकर्षण रहा। प्रभावशाली मंचन और मधुर लोक धुनों ने दर्शकों को मंत्रमुग्ध कर दिया, जिसके बाद परिसर तालियों की गूंज से गुंजायमान हो उठा। पाइडी बांधो प्रतियोगिता में भी पर्यटकों ने विशेष रूचि दिखाई और बड़ी संख्या में प्रतिभागियों ने गतिविधि में

भाग लिया। दूसरे दिन कुंभलगढ़ दुर्ग में आगंतुकों की लगातार आवाजाही रही। प्राचीन वास्तुकला, प्राकृतिक सौंदर्य और राजस्थानी संस्कृति की मिश्रित अनुभूति ने आगंतुकों को पूरा दिन व्यस्त रखा। परिवारों, युवा समूहों और अंतरराष्ट्रीय पर्यटकों की सक्रिय भागीदारी से फेस्टिवल परिसर में लगातार रौनक बनी रही। सुरक्षा व्यवस्था के तहत पुलिस द्वारा सभी

आवश्यक प्रबंध सुनिश्चित किए गए। कार्यक्रम के दौरान पर्यटन विभाग की संयुक्त निदेशक सुमिता सरोच, उप निदेशक शिखा सक्सेना, एक्सडीएम साक्षी पूरी, सहायक निदेशक विवेक जोशी, सहायक निदेशक जितेंद्र माली, पर्यटक अधिकारी नीलू राठौड़, होटल एसोसिएशन के प्रतिनिधि, स्थानीय अधिकारी और बड़ी संख्या में देश-विदेश से आए पर्यटक उपस्थित रहे।

भीलवाड़ा, (निसं)। ट्रैक्टर से टक्कर मारकर हत्या करने वाले आरोपी को पुलिस ने गिरफ्तार कर लिया है। थाना सदर के अंतर्गत 29 नवंबर को सुबह 8:30 बजे प्रियदर्शनी नगर के पास



■ परिजनों ने रुपये के लेनदेन और अवैध संबंध के कारण हत्या की आशंका जताई थी

सुवाणा हलेड रोड के पास खाली जमीन पर एक व्यक्ति की लाश मिली थी। घटनास्थल पर पहुंची पुलिस ने मृतक की पहचान महेन्द्र सिंह पंवार के रूप में की। परिजनों ने रुपये के लेनदेन और अवैध संबंध के कारण हत्या की आशंका जताई थी। पुलिस अधीक्षक धर्मेन्द्र सिंह के निर्देशानुसार अतिरिक्त पुलिस अधीक्षक पारसमल जैन और सी ओ सदर माधव उपाध्याय के नेतृत्व में पुलिस टीम ने मामले की जांच शुरू की। एसपीएम टीम ने घटनास्थल की वैज्ञानिक जांच की, जिसमें यह पाया गया कि मृतक की पीछा करते हुए ट्रैक्टर से टक्कर मारकर कुचलकर हत्या की गई। पृष्ठताछ के दौरान पुलिस ने करीब 20 संदिग्धों से पृष्ठताछ की। जांच में

सामने आया कि आरोपी रामेश्वर पुत्र रामचंद्र, जो लक्ष्मीपुरा थाना बनेड़ा का निवासी है, ने अपने फार्म ट्रैक्टर से मार्निंग वॉक पर निकले महेन्द्र सिंह के ट्रैक्टर से आगे के टायर के नीचे कुचल दिया। हत्या के बाद आरोपी ने अपने घर जाकर राजाना की दिनचर्या शुरू कर दी ताकि किसी को शक ना हो। पुलिस को मुखबीबी की सूचना मिली, जिसके बाद रामेश्वर को पकड़ लिया गया। आरोपी को गिरफ्तार कर लिया गया।

सड़क पर आया, उसने ट्रैक्टर से टक्कर मारी। महेन्द्र बचने की कोशिश कर खेतों की ओर भागा, लेकिन आरोपी ने पीछे जाकर फिर से टक्कर मारी और उसे ट्रैक्टर से आगे के टायर के नीचे कुचल दिया। हत्या के बाद आरोपी ने अपने घर जाकर राजाना की दिनचर्या शुरू कर दी ताकि किसी को शक ना हो। पुलिस को मुखबीबी की सूचना मिली, जिसके बाद रामेश्वर को पकड़ लिया गया। आरोपी को गिरफ्तार कर लिया गया।



